

A Na loma dina ni Kalou (Josua 21:43-45)

- ❖ Na Kalou e a sa solia vei Isireli " na qele **taucoko**" (Jos. 21:43) ka solia ki ligana na "nona meca **taucoko**" (Jos. 21:44), me rawa ni ra" **vakacegu taucoko**" (Jos. 21:45).
- ❖ Na kena vakayagataki veitaravi na vosa na "taucoko" e vakabibitaka na nona dina na Kalou ni vakayacora na nona vosa ni yalayala. O ira kece na meca era vakamalumalumutaki mai vua na Kalou. Sa rawa ni ra tawana na vanua baleta ni sa taukena na Kalou. Sa rawa ni ra vakadeitaka ni ra na vakaotia na nodra vagalalataki na kai Kenani ka ra se tiko ena vanua baleta ni dina tiko na Kalou ena nona yalayala eso me yacova mai oqo ka na dina kina ena gauna mai muri.
- ❖ Na ka kece oqo e mua kina noda vinaka. Na Kalou ena dina tu ga (Vkrua. 7:9; Same. 117:2; Lele I Jer. 3:22-23). E yalataka me na vakabulai keda ka solia vei keda na Vuravura vou me noda, ka na dina kina nona yalayala (Fil . 1:6; 1 Pit. 1:5; Same. 37:29).

B Na veika sa cakava oti na Kalou kei na veika ena cakava (Jos 23:1-5)

- ❖ Ena nona vosa vei ira na qase, e tekivu o Josua ena nona tukuna vei ira na veika sa cakava oti na Kalou kei na veika sa vo me na cakava:
 - E sa valuti ira na vei matanitu (Jos. 23:3)
 - E sa wasea na qele vei ira na vei yavusa (Jos. 23:4)
 - Ena vakasavi ira na vo ni vanua se tiko (Jos. 23:5)
- ❖ Na ka kece qo (na veika sa caka oti kei na kena se vo me caka) e vakatau ena dua ga na yalayala ena yasana nodra na Isireli: talairawarawa (Jos. 23:6).
- ❖ Na itukutuku makawa kei Isireli e noda leseni ni kua. Na Kalou sa qaqa oti ena ivalavala ca ka solia vei keda na veivakadeitaki ni veivakabulai ena soli bula nei Jisu (Kol. 2:15).
- ❖ E vakatau vei keda me da tosoya na ivalu, ka vakadinata na Yalo Tabu me da bula qaqa kina (2 Kor. 10:3-5; Efe. 6:11-18).

C Na isau ni loma dina (Josua 23:6-10)

- ❖ Na isau ni loma dina nei Isireli na qaqa vakaoti vei ira kece na kena meca (Jos. 23:6, 10).
- ❖ Ena ulutaga ni valuti o Kenani, na loma dina vua na Kalou me a matanataki ena tolu na gaunisala matata:
 - Kakua na vakawati kei ira na taana tiko na vanua (Jos. 23:7a)
 - Kakua ni cavuta na yaca ni nodra Kalou (Jos. 23:7b)
 - Kua ni qarava na nodra Kalou (Jos. 23:7c)
- ❖ Me ra maroroya na bula vakayalo savasava. Kevaka era na vakawatitaki ira na taukei ni vanua, era na tekivu cavuta na yacadra na nodra kalou eso, ka ra tekivu qaravi ira. A tekivu vaka kina na vuki tani nei Solomon (1 Tui 11:4).
- ❖ O koya oya, eda vakasalataki kina o keda na lotu va-Karisito me da muria na ivakasala, ka kua ni vakawatitaki ita na tawa vakabauta. (2 Kor. 6:14-16).

D Na ka me da cakava (Josua 23:11-14)

- ❖ E rawa ni da tukuna ni tikina bibi duadua ni vosa nei Josua e laurai ena tikina e 11 (mo lomana na Kalou).
- ❖ O Isireli me matanataka na nona loloma ena nona sega ni lomani ira na kalou tani eso, ka na vakavuna na vei leqa bibi eso (Jos. 23:12-13). E kena ikuri, o Josua e vakatura e dua na iuturi ni ni kena susugi na loloma oya: Na loma dina ni Kalou (Jos. 23:14).
- ❖ Ni kua sa noda e dua na iuturi levu cake sara: na ivakaraitaki nei Jisu (Joni 13:34).
- ❖ Na Kalou e gadreva me sema kina dua na veiwekani veivolekati ka bibi kei na tamata yadua ka ra yavalati ena nona loloma.
- ❖ Na vuana, na Nona loloma baleti keda e tiki ka suitu ni kena vakavoturi na noda loloma e vure ga mai ena lomada kece.

E Na ifotogi ni sega ni loma dina (Josua 23:15-16)

- ❖ E tinia o Josua na nona vosa ena vosa kaukauwa ni veivakananumi baleta na isau ni talairedre: sotava na cudru waqawaqa ni Kalou (Jos. 23:15-16).
- ❖ Me vaka ga e vakayacori tiko mai na yalayala ni Kalou ena nodra vakalougatataki na Isireli, ena dina talega na veivatonaki kevaka e basuka na veiyalayalati o ira na Isireli.

- ❖ Na loloma vata ga ka solia kina na Luvena na Kalou ena vakatubura na cudru vei ira na yalo kaukauwa ka kabita tikoga na ivalavala ca (Joni 3:16; Roma 2:5).
- ❖ vakacegu